

Регулаторната комисија за енергетика на Република Македонија врз основа на член 22 алинеја 16 од Законот за енергетика („Службен весник на РМ“ бр. 16/2011 и 136/2011) и член 28 став 1 од Правилникот за лиценци за вршење на енергетски дејности („Службен весник на РМ“, бр. 143/11), постапувајќи по барањето на Друштво за производство, трговија и услуги БУМАК ПРИМО ДООЕЛ Скопје, за издавање на лиценца за вршење на енергетска дејност Трговија со природен гас, на седницата одржана на 29.03.2013 година, донесе

**ОДЛУКА
ЗА ИЗДАВАЊЕ НА ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА СО ПРИРОДЕН ГАС**

1. На Друштво за производство, трговија и услуги БУМАК ПРИМО ДООЕЛ Скопје, му се издава лиценца за вршење на енергетската дејност трговија со природен гас.
2. Правата и обврските на носителот на лиценцата во вршењето на енергетската дејност трговија со природен гас се утврдени во Прилог 1, „Лиценца за вршење на енергетска дејност трговија со природен гас“ кој што е составен дел на оваа одлука.
3. Жалбата изјавена против оваа Одлука не го одлага нејзиното извршување.
4. Оваа одлука влегува во сила со денот на објавувањето во „Службен весник на Република Македонија“

О б р а з л о ж е н и е

Друштво за производство, трговија и услуги БУМАК ПРИМО ДОО Скопје, на 13.12.2012 година до Регулаторната Комисија за енергетика на Република Македонија поднесе Барање за издавање на лиценца за трговија со природен гас, заведено под архивски УП1 бр. 11- 288/12.

По поднесеното барање со потребната документација Регулаторната комисија за енергетика на Република Македонија спроведе постапка согласно Правилникот за лиценци за вршење на енергетски дејности, објавен во „Службен весник на РМ“ бр. 143/11, (во понатамошниот текст: Правилник) и согласно член 19 став 1 од Правилникот донесе Заклучок УП1 бр.11-288/12 од 11.01.2013 година со кој се утврди дека барањето е нецелосно и се задолжи Друштвото БУМАК ПРИМО ДОО Скопје да постапи согласно заклучокот. Во рокот определен во заклучокот беа отстранети недостатоците односно се утврди дека барањето нема формални недостатоци со што согласно член 20 став 1 од Правилникот се донесе заклучок УП1 бр.11-288/12 од 04.02.2013 година за уредност на барањето.

Барателот постапувајќи согласно член 20 став 2 и член 21 од Правилникот го изготви и по одобрувањето од Регулаторната комисија за енергетика на Република Македонија го објави

текстот на Известувањето на неговото барање во дневните весници “ Утрински Весник“ и “Коха“ на ден 09.02.2013 година. Во предвидениот рок од објавувањето на известувањето не беа доставени мислење и предлози од заинтересираните физички и правни лица.

Согласно член 33, став 2, алинеја 5 од Законот за енергетика (“Сл. Весник на РМ“ бр.16/2011) и член 26 од Правилникот, Регулаторната комисија за енергетика на Република Македонија, одржа подготвителна седница на ден 07.03.2013 година. По одржувањето на подготвителната седница, од страна на барателот до РКЕ е доставен допис бр.1-2/13 од 08.03.2013 година со кој не информира дека има измена во сопственичката структура и видот на субјектот. Во новото доставено Решение од Централниот регистар на РМ како сопственик се неведува Енергетска финансова група АД со адреса Ул.Вихрен бр.10 општина Столична реон Витоша СОФИЈА 1618 Р.Бугарија и дека друштвото се трансформира од Друштво за производство, трговија и услуги БУМАК ПРИМО ДОО Скопје во Друштво за производство, трговија и услуги БУМАК ПРИМО ДООЕЛ Скопје.

Врз основа на забелешките од подготвителна седница и согласно член 28 од Правилникот, Регулаторната комисија за енергетика на Република Македонија, на ден 29.03.2013 година, одржа редовна седница и донесе Одлука за издавање на лиценца за трговија со природен гас на Друштвото за производство, трговија и услуги БУМАК ПРИМО ДООЕЛ Скопје.

Имајќи го предвид горенаведеното, се одлучи како во диспозитивот на оваа одлука.

ПРАВНА ПОУКА: Против оваа Одлука може да се поднесе жалба до Комисијата за решавање на жалби од областа на енергетиката, преку Регулаторната комисија за енергетика на Република Македонија во рок од 15 дена од денот на објавувањето на Одлуката во „Службен весник на Република Македонија“, согласно член 31 став 1 од Законот за енергетика.

**УП1 Бр. 11-288/12
29 март 2013 година
Скопје**

**ПРЕТСЕДАТЕЛ
Димитар Петров**

**ЛИЦЕНЦА
ЗА ВРШЕЊЕ НА ЕНЕРГЕТСКА ДЕЈНОСТ
ТРГОВИЈА СО ПРИРОДЕН ГАС**

- 1. Име и седиштето на носителот на лиценцата**
Друштво за производство, трговија и услуги БУМАК ПРИМО ДООЕЛ Скопје, Ул. Булевар Кочо Рацин бр.14 локал 7, општина Центар, Скопје, Република Македонија,
- 2. Енергетската дејност за која се издава лиценцата**
Трговија со природен гас
- 3. Датум на издавање на лиценцата:**
29 март 2013 година
- 4. Период на важење на лиценцата:**
10 години
- 5. Датум до кога важи лиценцата:**
29 март 2023 година
- 6. Евидентен број на издадената лиценца:**
ПГ- 19.06.01/13
- 7. Број на деловниот субјект – 6639321**
- 8. Единствен даночен број – 4080010515910**
- 9. Вид и обем на енергетската дејност што ќе се врши**
Со оваа лиценца се определуваат условите за вршење на енергетската дејност трговија со природен гас.

Како трговија со природен гас, во смисла на оваа лиценца се смета купување природен гас заради натамошна продажба на природниот гас на купувачи, односно на други трговци, снабдувачи, производители на електрична енергија и/или топлинска енергија, оператори на системите за пренос и дистрибуција на природен гас или купувачи од странство.
- 10. Опис на условите и начинот на вршење на дејноста:**
Енергетската дејност, трговија со природен гас, носителот на лиценцата ќе ја врши преку склучување на купопродажни договори за: набавка на природен гас од увоз, договори со операторите на пренос и дистрибуција за обезбедување на капацитети за пренос и дистрибуција и регулирани услуги, договори со квалификуваните потрошувачи и со снабдувачите со природен гас на тарифните потрошувачи и договори за транзит низ преносниот систем.

11. Подрачје на кое ќе се врши дејноста

Енергетската дејност трговија со природен гас носителот на лиценцата може да ја врши на целата територија на Република Македонија.

12. Општи обврски за носителот на лиценцата

Носителот на лиценцата е должен да:

- обезбеди непречена и континуирана испорака на природен гас на квалификуваните потрошувачи и снабдувачите со природен гас на тарифни потрошувачи;
- обезбеди доволен преносен и дистрибутивен капацитет и регулирани услуги, во согласност со применливата тарифа, пазарните правила, мрежните правила за пренос и мрежните правила за дистрибуција, за количините на природен гас кои се обврзал да ги испорача, освен ако квалификуваниот потрошувач купува преносен и дистрибутивен капацитет и регулирани услуги за сопствени потреби;
- обезбеди природниот гас кој што го испорачува да ги исполнува условите за квалитет определени со склучените договори, како и пропишаните норми за квалитетот;
- ги почитува законите, другите прописи и општи акти кои се однесуваат на вршење на дејноста трговија со природен гас, заштита на конкуренцијата, заштита на потрошувачите, заштита на животната средина, животот и здравјето на луѓето и заштита при работа;
- ги почитува техничките, мрежните и пазарните правила, нормативи и стандарди за работа на системот за пренос и системот за дистрибуција на природен гас;
- ги почитува правилниците и другите прописи кои ги пропишува или одобрува Регулаторната комисија за енергетика во согласност со закон, а особено Правилникот за лиценци за вршење на енергетски дејности.

13. Обврска за одвоена сметководствена евиденција

Носителот на лиценцата е должен :

- во своите интерни пресметки да води одвоена евиденција за секоја од енергетските дејности за кои што поседува лиценца;
- во согласност со сметководствените стандарди со кои се уредува сметководственото работење на претпријатието: да изготвува финансиски извештаи кои ќе обезбедат информации за средствата, обврските, капиталот, приходите и расходите со резултатите од работењето, како и паричните текови на претпријатието, како и
- да обезбедува консолидирани финансиски извештаи.

14. Обврска за доставување на Годишен извештај за финансиското и деловното работење

1. Носителот на лиценцата е должен до Регулаторната комисија за енергетика најдоцна до 10 март во тековната година да доставува Годишен извештај за финансиското и деловното работење во врска со вршењето на дејноста во претходната година (извештај на година).

2. Годишниот извештај треба да содржи податоци за:

1. набавки и продажби на природен гас во текот на извештајна година.
2. Финансиски извештаи :
 - биланс на состојба и биланс на успех,
 - извештај за промените во главнината,
 - извештај за паричните текови,
 - применетите сметководствени политики,

- други објаснувачки белешки подготвени во согласност со меѓународните сметководствени стандарди,и
 - интерни пресметки за секоја од енергетските дејности за кои што поседува лиценца
3. превземени мерки во текот на извештајна година, за:
 - обука и стручно усовршување на вработените заради сигурно, безбедно и квалитетно вршење на дејноста;
 - спроведување на мониторинг врз сопственото работење;
 - обезбедување на услови за сигурно, континуирано и квалитетно вршење на дејноста;
 - вршење на дејноста во услови на кризна состојба, промена на условите на светскиот пазар, како и воена и вонредна состојба.
 4. состојба со кадровска екипираност за извршување на поделни задачи во врска со дејноста;
 5. оценка за реализирање на планот за работа за извештајната година; и
 6. бизнис план за тековната година.

15. Обврска за доставување на други извештаи, информации и податоци во врска со вршењето на дејноста до Регулаторната комисија за енергетика

Носителот на лиценцата е должен до Регулаторната комисија за енергетика да доставува:

- информации за количините на природен гас, согласно договорите за набавка и договорите за испорака на природен гас, склучени со извозникот на природниот гас, како и со квалификуваните потрошувачи и/или со вршителите на дејноста снабдување со природен гас на тарифни потрошувачи и договорите за транзит низ преносниот систем
- месечни извештаи за испорачани количини на природен гас, согласно Табелата 1, која е составен дел на оваа лиценца.
- известувања за сите околности, настани и промени кои што имаат или би можеле да имаат влијание врз вршењето на дејноста.
- други податоци во врска со вршењето на дејноста.

16. Обврска за овозможување на пристап до објектите и непосреден увид во документацијата

Носителот на лиценцата е должен по барање на Регулаторната комисија за енергетика да овозможи непосреден увид во целокупната документација која што се однесува на вршењето на енергетската дејност за која што е издадена лиценцата, во согласност со Правилникот за лиценци за вршење на енергетски дејности.

17. Изменување и дополнување на лиценцата

Изменувањето и дополнувањето на оваа лиценца ќе се врши исклучиво во согласност со одредбите од Правилникот за лиценци за вршење на енергетски дејности

18. Мерки во случај на неисполнување на обврските на носителот на лиценцата

Доколку носителот на лиценцата не ги исполнува обврските содржани во оваа лиценца, Регулаторната комисија за енергетика ќе преземе мерки согласно Правилникот за лиценци за вршење на енергетски дејности.

Прилог: Табела 1

ИЗВЕШТАЈ ЗА ИСПОРАЧАНИ КОЛИЧИНИ НА ПРИРОДЕН ГАС
ВО ТЕКОТ НА МЕСЕЦ _____, _____ ГОДИНА

(Nm³)

КОРИСНИК/ПОТРОШУВАЧ (ИМЕ)	ИСПОРАЧАНИ КОЛИЧИНИ ВО ТЕКОТ НА МЕСЕЦ		ИСПОРАЧАНИ КОЛИЧИНИ ОД ПОЧЕТОК НА ГОДИНА	
	ПЛАНИРАНО СОГЛАСНО ДОГОВОР	РЕАЛИЗИРАНО	ПЛАНИРАНО СОГЛАСНО ДОГОВОР	РЕАЛИЗИРАНО
I. КВАЛИФИКУВАНИ ПОТРОШУВАЧИ 1. 2. 3.				
ВКУПНО I				
II. СНАБДУВАЧ НА ТАРИФНИ ПОТРОШУВАЧИ 1. 2. 3.				
ВКУПНО II				
ВКУПНО (I + II)				